

GOVERNMENT OF INDIA
NATIONAL LIBRARY, CALCUTTA

Class No.

H

Book No.

808.1

N. L. 38.

G0325

MCIPC—S1—19 LN1, 62—27.3.63—100,000



Gopālagandha


भारतीभूषण

श्रीगिरिधरदास कविराज कृत

जिसमें

सम्पूर्ण अलंकार के लक्षण उदाहरणसहित
अतिसरलतापूर्वक वर्णित हैं PR

सीसरी वा



DBA000005900HIN

लखनऊ

75

मुंशी नवलकिशोर (सी, आई, ई) के छापेखाने में छपा
अक्टूबर सन् १९०२ ई० ॥

80841
60825

श्रीगणेशाय नमः ॥

भारतीभूषण प्रारम्भः ॥

दोहा ॥

श्रीवल्लभआचार्यके भजतभजतसबपाप ॥ श्रीव
ल्लभकरुणाकरत हरतसकलसन्ताप १ विधिभवतरणी
हमलहीयमगरकरुनाहिं ॥ विधिभवतरणीनमतनि
तहरिपदममउरमाहिं २ मोहनमनमानीसदा बानीको
करिध्यान ॥ अलंकारवरणनकरत गिरिधरदाससुजान ३
सुन्दरवरणनगणरचित भारतिभूषणयेहु ॥ पढ़हुगुनहु
सीखहुसुनहुसतकविसहितसनेहु ४ ॥ उपमालक्षण ॥
सोउपमाजहँवरणिये उपमेयरुउपमान ॥ समताईसो
भितसदाइमिकविकहहिंसुजान ५ ॥ उदाहरणयथा ॥
आननपंचाननतिलक पंचाननकटिसोह ॥ खरीरमासी
राधिकाभरीमोदसंदोह ६ ॥ उपमानादिकेलक्षण ॥ जाकी
समतादीजियेतिहिकहियेउपमान ॥ जाकोसमकरिव
रणियेसोउपमेयनआन ७ उपमेयरुउपमानगतजोक
छुधरमलखाय ॥ सोसाधारणधर्महैइमिवरणहिकविराय
८ समताबोधकशब्दको उपमावाचकनाम ॥ वरणेगि
रिधरदासइमि लक्षणस्वच्छमुदाम ९ कम्बुकमलअरु
बिम्बफलशुकसुवरणकीसीप ॥ इनहिंआदिउपमानहैं
समुझहुकविकुलदीप १० कंठभांखिअलकावलीअध
रनासिकाश्रौन ॥ इनहिंआदिउपमेयहैंवर्णहिंवरबुधि

मौन ११ सुन्दरतासुकुमारताश्यामलतासुललाम ॥
 येसाधारणधर्म हैं मनहरतारसधाम १२ लौसोसेसी
 सीसरिस समसमानइवतूल ॥ ऐसोऐसेयेसकलउपमा
 बाचकमूल १३ जिमितिमिजैसोइतैसोईयथातथाज्यो
 त्योंहि ॥ येऊउपमाबाचकहिदोयमिलेतेहोहि १४ ॥
 पूर्णोपमालक्षण ॥ उपमानरुउपमेयजहँउपमाबाचकहो
 इ ॥ सहसाधारणधर्मकेपूरणउपमासोइ १५ ॥ उदाहरण ॥
 मुखसुखकरनिशिकरसरिसशफरीसेचलनैन ॥ ब्रीनलं
 कहरिलंकसीठाढीऐनाऐन १६ ॥ लुप्तोपमा ॥ उपमाना
 दिक्जेकहेतिनचारिहूँमभारि ॥ इकबिनद्वैबिनतीनबि
 नलुप्तोपमाविचारि १७ बाचकलुप्ताप्रथमबिनउपमा
 बाचकहोइ ॥ द्वितियधर्मलुप्ताकहियधर्मरहितहैसोइ १८
 तीजीहैबाचकधरमलुप्तासुकविसुजान ॥ बिनबाचक
 उपमेयकेलुप्ताचौथीजान १९ पँचईहैउपमानबिनबिन
 बाचकउपमान ॥ छठीधरमउपमानबिनसतईलुप्ताजा
 न २० उपमानरुबाचकधरमलुप्ताअठईजानि ॥ आठ
 भांतिलुप्तोपमाकविजनकहहिंबखानि २१ ॥ बाचकलुप्तोदाह
 रण ॥ मुखपूरणशशिसोहनोअमलकमलदलनैन ॥ कनक
 वेलिकलकामिनीमाखनमधुरेबैन २२ ॥ धर्मलुप्तोदाहरण ॥
 बिज्जुलतासीनागरीसजलजलदसेश्याम ॥ खरेकुंजमें
 अबिभरेदोऊअतिअभिराम २३ ॥ बाचकधर्मलुप्तोदाहरण ॥
 बेनसुधादृगमैनशरसैनसैनकेऐन ॥ बदनरैनपतिलखहु
 हरिरैनचैनबरदैन २४ ॥ बाचकोपमेयलुप्तोदाहरण ॥ अट्ठा
 उदयहोतोभयोअबिधरपूरणचन्द ॥ होंबलिचलिअब
 लोकियेमनमथकरनअनन्द २५ ॥ उपमानलुप्तोदाहरण ॥

सुन्दरकंठकृपोतसोकेहरिसीकटिखीन ॥ जेहरिभ्रमकां
 वैखरीहेहरिकुंजगलीन २६ ॥ बाचकोपमानलुप्तोपमा ॥
 भवनदीपकामिनिदिपतिसरपसांसगुरलेति ॥ कौनहेतु
 हरिमौनवहवूभेहुउत्तरदेति २७ ॥ धर्मोपमानलुप्तोदाहरण ॥
 धनसमरणगरजतकिरैकरैकालसीमारि ॥ सागरसीगं
 भीरता समरधीरत्रिपुरारि २८ ॥ उपमानबाचकधर्मलुप्तो
 दाहरण ॥ मृगनैनीगजगामिनीपिकवैनीसुकुमारि ॥ के
 हरिकटिवारीखरीनारीलखोमुरारि २९ ॥ मालोपमा ॥
 जहँएकहिउपमेयकेवरणेबहुउपमान ॥ ताहिकहहिंसा
 लोपमाकविसुजानमतिमान ३० ॥ उदाहरण ॥ मृगसे
 मनमथबानसेपीनमीनसेस्वच्छ ॥ कंजनसेखंजननसे
 मनरंजनतोअच्छ ३१ ॥ रसनोपमालक्षण ॥ कथितप्रथ
 मउपमेयजहँ होतजातउपमान ॥ ताहिकहहिरसनोप
 माजेजगसुकविप्रधान ३२ ॥ उदाहरण ॥ मतिसीनति
 नतिसीबिनति बिनतीसीरतिचारु ॥ रतिसीगतिगति
 सीभगति तौमैंपवनकुमारु ३३ ॥ अनवयलक्षण ॥ एक
 हिमैंउपमेयता उपमानताजुहोइ ॥ दूजेसोंसमतानहीं
 यहैअनन्वैसोइ ३४ ॥ उदाहरण ॥ तुवकीरतिसीस्वच्छ
 तर तुवकीरतिहैश्याम ॥ सुरसरितासीसुरसरी शोभां
 भरीमुदाम ३५ ॥ उपमेयोपमालक्षण ॥ हैंद्वैहीजहँपरसप
 र उपमेयरुउपमान ॥ सोहैंउपमेयोपमा तीजेसोसमता
 न ३६ ॥ उदाहरण ॥ अमलकमलसेनयनहैं कमलनैन
 सेस्वच्छ ॥ रुचिरकामसेश्यामहैंहरिसमकामप्रतच्छ ३७
 प्रतीपलक्षण ॥ उपमेयहिउपमानजबकीजैगिरिधरदास ॥
 ताकोप्रांचप्रतीपमैं प्रथमजानियेखास ३८ ॥ उदाहरण ॥

तोऐसीतियकामकी तोमुखसौयेकेश ॥ नवपल्लवतवअ
 धरसे कम्बुकंठसमवेश ३६ ॥ द्वितीयप्रतीपलक्षण ॥ ज
 हैंप्रतीपउपमानको गर्वहरैउपमेय ॥ दूजोकहहिंप्रतीप
 तेहि जिनकीबुद्धिअमेय ४० ॥ उदाहरण ॥ कहाकरति
 निजरूपको गरवगहेअविवेक ॥ रमाउमाशचिशारदा
 तोसीतीयअनेक ४१ ॥ तृतीयप्रतीपलक्षण ॥ अनआदरउ
 पमेयसों जबपावैउपमान ॥ तीजोकहहिंप्रतीपतेहि कवि
 अवनपसुजान ४२ ॥ उदाहरण ॥ नीचपनेकोक्योंकरत
 तूउरबीचगुमान ॥ अन्त्यजतोसेअधिकजग हरिद्वेषीप
 हिचान ४३ ॥ चतुर्थप्रतीपलक्षण ॥ समतालायकहोयनहिं
 जबजाहिरउपमान ॥ गिरिधरदासप्रतीपसोहैचतुर्थमति
 मान ४४ ॥ उदाहरण ॥ तोमुखऐसोपंकसुतअरुसशंकयह
 बात ॥ वरणहिवृथाअशंककविवुद्धिरंकविरुयात ४५ ॥ पंच
 मप्रतीपलक्षण ॥ व्यर्थहोइउपमानजबवरउपमेयसमीप ॥
 गिरिधरदासबखानियेपंचमताहिप्रतीप ४६ ॥ उदाहरण ॥
 देखिरूपवतकामिनी कहाउरवशीनारि ॥ कहामैनकामैन
 तियकमलाशैलकुमारि ४७ ॥ द्विविधरूपकलक्षण ॥ विष
 यीविषयहिवरणियेकरिअभेदतद्रूप ॥ अधिकन्यूनसमक
 रिसोईषटविधिरूपकरूप ४८ ॥ अधिकोक्तिअभेदरूपकउदाह-
 रण ॥ घनगजचढ़िआकाशमगचलेइन्द्रअरिजोइ ॥ सुधा
 खवतशशिछत्रशिरमोतिनजगमगहोइ ४९ ॥ न्यूनोक्तिरूप
 कउदाहरण ॥ कुसुमधनुषविनुकुसुमधनुदेखोकुंजगलीन ॥
 चलीजातजगअमलयहकमलाकमलविहीन ५० ॥ समो
 क्तिअभेदरूपकउदाहरण ॥ तुवआननशशिदुखहरन सुधाध
 रनछबिखानि ॥ रजनीरंजनरसिकप्रिय तमहरआनंददा

६.

भारतीभूषण ।

नि ५१ ॥ अधिकोक्तिद्रूपरूपकउदाहरण ॥ जसधुजवाधुजते
 अधिक तीनलोकफहरात ॥ धर्ममित्रबड़मित्रसोंमरत
 जियतसँगजात ५२ ॥ न्यूनोक्तिद्रूपकउदाहरण ॥ अपरध
 नेशजनेशयह नहिंपुष्पकआसीन ॥ द्वितियगणेशसुवेश
 शुचिसोहतशुण्डविहीन ५३ ॥ समोक्तिद्रूपरूपकउदाहरण ॥
 यहपालतसंसारको घालतपरकोपच्छ ॥ अपरमनोहर
 रूपधर अम्बुजअच्छप्रतच्छ ५४ ॥ परिणामलक्षण ॥ वर
 णनीयउपमानकै जवैकरैकुछकाम ॥ गिरिधरदासबखा
 निये तासुनामपरिणाम ५५ ॥ उदाहरण ॥ पदपंकज
 तेचलतवर करपंकजलैकुंज ॥ मुखपंकजतेकहतहरि व
 चनरचनमुदमंज ५६ ॥ उल्लेखलक्षण ॥ एकहिवहुबहु
 विधिलखैइकहिवरणिबहुरीति ॥ उल्लेखालंकृतउभय
 कविवरणाहिकरिप्रीति ५७ ॥ प्रथमउल्लेखउदाहरण ॥ ति
 यनकामयादवनहित नन्दसुवननवअंग ॥ लरूपोकंस
 यममुनिनहैरि मोहनप्रविशेरंग ५८ ॥ द्वितियउल्लेखउदा
 हरण ॥ तेजतरणिमुददानिशशि शत्रुनकालमुदाम ॥
 ब्रजनारिनकोकामसे अहौसदाघनश्याम ५९ ॥ सुमिर
 णभ्रमसंदेहलक्षण ॥ सुमिरणभ्रमसन्देहये अलंकारहैंती
 न ॥ लक्षणलक्षितनाममें वरणहिसुकविप्रवीन ६० ॥
 सुमिरणउदाहरण ॥ सुनिकोकिलधुनिवचनकी आवतिहै
 सुधिमोहि ॥ लखिशशिमुखकीहोतिसुधि तनसुधिघन
 कोजोहि ६१ ॥ भ्रमउदाहरण ॥ जानिश्यामघनघनतु
 म्हैं नाचिउठैवनमोर ॥ हेमशलाकामानितोहि चोरफि
 रैसबओर ६२ ॥ संदेहउदाहरण ॥ रमाकिराधाकैगिरा
 गिरिजाकैरतिजानि ॥ श्यामकामधौकल्पतरु नारायण

मुददानि ६३ ॥ शुद्धापहुतिलक्षण ॥ धर्मदुरावैऔरहीक
 रिआरोपसुजान ॥ शुद्धापहुनतिकहहिंतेहिअलंकारम
 तिमान ६४ ॥ उदाहरण ॥ पहिरेश्यामनपीतपटघनमें
 विज्जुविलास ॥ शिरसारीनहिंतासुकी इन्दुकलापरका
 स ६५ ॥ हेत्वपहुतिलक्षण ॥ सोइशुद्धापहुतिविषेउक्ति
 युक्तियुतयत्र ॥ गिरिधरदासबखानिये हेतुअपहुनतित
 त्र ६६ ॥ उदाहरण ॥ तियननिशाघनवनचलै हेमबेलि
 नहिंजाय ॥ छटकिजलदतेजलदबहु दामिनिजातल
 खाय ६७ ॥ पर्यस्तापहुतिलक्षण ॥ औरविषेगुणऔर
 को जबकीजैआरोप ॥ तबपर्यस्तापहुनती इमिकविक
 हहिंसचोप ६८ ॥ उदाहरण ॥ नहीशक्रसुरपतिअहै
 सुरपतिनन्दकुमार ॥ रतनाकरसागरनहीं मथुरानगर
 बजार ६९ ॥ हेतुपर्यस्तापहुतिलक्षण ॥ पर्यस्तापहुनति
 विषे हेतुसहितजोकोइ ॥ धर्मछपावैहेतुघुत वहीनामतब
 होइ ७० ॥ उदाहरण ॥ तमहररविनहिंहरिभजन तमीहो
 इरविलोक ॥ कहूँतमरहैनहरिभजै इमिवरणहिंमतिओ
 क ७१ ॥ आन्तापहुतिलक्षण ॥ आन्तिऔरकीऔरजब
 करैबचनसोंनास ॥ आन्तापहुनतिकहहिंतेहि कविजन
 गिरिधरदास ७२ ॥ उदाहरण ॥ जीवनदीन्होइयामघन
 सजनीरजनीआइ ॥ क्योंसखिविनवरसातके नहिंनहिं
 गोकुलराइ ७३ ॥ छेकापहुतिलक्षण ॥ शङ्कानाशैऔरकी
 सांचीबातदुराइ ॥ छेकापहुनतिकहतहैं ताहिकविनके
 राइ ७४ ॥ उदाहरण ॥ ऐंचिचीरतनसछतकिय हरेश्रृं
 गारसमक्ष ॥ कुंजनमेंक्योंइयामसखि नहिंकरीलकोट
 क्ष ७५ ॥ कैतवापहुतिलक्षण ॥ औरहिवरणैऔरई मि

सिकरिदरपतिमान ॥ ताहि कैतवापहनुती भूषण कहहि
 सुजान ७६ ॥ उदाहरण ॥ कुचमिसकरिमनमथमथन
 तियउरकरतनिवास ॥ पावसामिसकरवज्रलै इन्द्रदेतव्र
 जत्रास ७७ ॥ उत्प्रेक्षालक्षण ॥ उत्प्रेक्षाविधितीनहैं इहि
 विधिकहहिप्रवीन ॥ वस्तुहेतुफलरूपकरि जिनकीमति
 रसपीन ७८ ॥ वस्तुहेतुफलभेदवर्णन ॥ वस्तुद्विविधउक्ता
 सपद अनुक्तासपदजानि ॥ हेतुमुफलसिद्धासपद अ
 सिद्धासपदमानि ७९ ॥ उक्तास्पदवस्तुत्प्रेक्षोदाहरण ॥ हा
 लाहलनिकखोमहा भरतज्वालकीजाल ॥ सिंधुमथत
 मानोकदीबड़वानलकीज्वाल ८० ॥ अनुक्तास्पदवस्तुत्प्रे
 क्षोदाहरण ॥ वरषतमानोचन्द्रमा किरणवज्रकनवान ॥
 सावनमेंधावनलगे घनुयमगनअसमान ८१ ॥ हेतुसि
 द्धास्पदोत्प्रेक्षोदाहरण ॥ तुवकरणतेलसतमनु गहीहिंडो
 राडोर ॥ तोपटछायापरतमनुश्यामलनन्दकिशोर ८२ ॥
 हेतुअसिद्धास्पदोत्प्रेक्षोदाहरण ॥ तोईक्षणसमताचहत मान
 हुतीक्षणबाण ॥ छूटिमहीपकमानसों लेहिंमृगनकोप्राण
 ८३ ॥ फलसिद्धास्पदोत्प्रेक्षोदाहरण ॥ मोहिलखिचपला
 सकुचिपुनि घनमेंजातिसमाइ ॥ योंगुनितियमनुमूँदिमु
 ख मन्दिरवैठीआइ ८४ ॥ फलअसिद्धास्पदोत्प्रेक्षोदाहरण ॥
 तोकटिसमताहेतुमनुसिंहकरतवनबास ॥ कुचसमताहि
 तसहतमनु गिरिहिमघामवतास ८५ ॥ उत्प्रेक्षाव्यंजक ॥
 उत्प्रेक्षाव्यंजकमनहुँ मनुजनुआदिकआहि ॥ जहांनहीं
 येजानियेगम्योत्प्रेक्षाताहि ८६ ॥ गम्योत्प्रेक्षोदाहरण ॥
 तोरितीरतरुकेसुमन वरसुगन्धकेभौन ॥ यमुनातोपूज
 नकरत रुन्दाबेनकोपौन ८७ ॥ रूपकातिशयोक्तिलक्षण ॥

जहँ प्रजक उपमेयको कहिकेवल उपमान ॥ रूपकातिशय
उक्ति तिहिवरणहि बुद्धिनिधान ८८ ॥ उदाहरण ॥ शशिमें बि
द्रुमता बिषे कुन्दा बलिदरशाइ ॥ तापैशुकशुकपैधनुषवि
विसर सहितलखाइ ८९ ॥ सापह्वरूपकातिशयोक्तिलक्षण ॥
पर्यस्तापहनुतिसहितयही अलंकृतयत्र ॥ सापह्वरूपक
सहित अतिशयोक्ति है तत्र ९० ॥ उदाहरण ॥ तुवमुख
में निवसत सुधाहेराधे सुकुमारि ॥ ताहि बखानै चन्द्रमा बि
न बूभे भ्रमधारि ९१ ॥ भेदकातिशयोक्तिलक्षण ॥ औरै पद
भेदक जहां अतिशयोक्ति में होइ ॥ भेदकातिशयोक्ति बर
अलङ्कार है सोइ ९२ ॥ उदाहरण ॥ अवलोकनि बोलनि
हँसनि डोलनि औरै और ॥ आवनि मृदु गावनि सबै औरै
याकेतौर ९३ ॥ सम्बन्धातिशयोक्तिलक्षण ॥ जहां देत सम्ब
न्ध सों सुकवि अयोगहियोग ॥ सम्बन्धातिशयोक्ति तिहि
वरणत पण्डित लोग ९४ ॥ उदाहरण ॥ चलत अवधपुर
पियत जलन भसरिको भरि शुण्ड ॥ कलशलेत ध्रुवधामके
तुम्हरे राम भशुण्ड ९५ ॥ असम्बन्धातिशयोक्तिलक्षण ॥ जो
गहिकरिय अयोगज वमति अनुसार प्रकास ॥ असम्बन्ध
अतिशय उक्ति कहिये गिरिधरदास ९६ ॥ उदाहरण ॥
रविपावै सनमान क्यों तेज देखितु वभूष ॥ पवि सरते कवि
बुद्धि ते सदा निरादर रूप ९७ ॥ अक्रमातिशयोक्तिलक्षण ॥
कारण औरै कारज जवै दुहं वरणिये संग ॥ अक्रमातिशय उ
क्तिसो भूषण कविता अंग ९८ ॥ उदाहरण ॥ उव्यो संग
गजकर कमलचक्रचक्र धर हाथ ॥ करतें चक्र सुन कशिरध
रतें बिलग्यो साथ ९९ ॥ चपलातिशयोक्तिलक्षण ॥ कारण
के नाम हि सुने कारज आशुहि होइ ॥ चपलातिशय उ

कियह अलंकार है सोइ १०० ॥ उदाहरण ॥ जानक ह्यो परदे
 शपिय सुनि सूखी यों बाल ॥ मुँदरी कर पहुँची भई पहुँची उ
 र कीमाल १०१ ॥ अत्यन्तातिशयोक्तिलक्षण ॥ पूर्वापरक्रम
 नामिलै जाको गिरिधरदास ॥ अत्यन्तातिशयोक्ति तेहि ॥
 कविजन करहि प्रकास १०२ ॥ उदाहरण ॥ हनुमान की पू
 जमें लगन न पाई आगि ॥ लङ्का सिगरी जरि गई गये निशा
 चर भागि १०३ ॥ तुल्ययोगितालक्षण ॥ क्रिया और गुण क
 रि जहां धर्म एकता होइ ॥ बर्णन को कै इतर को तुल्य योगि
 ता सोइ १०४ ॥ प्रस्तुत तुल्ययोगिता उदाहरण ॥ अरुण उद
 य अब लोकि कै सकुचहि कुबलै चोर ॥ इन्दु उदय लखि स्वै
 रि नीबदन बन जचहुँ ओर १०५ ॥ अप्रस्तुत तुल्ययोगिता उ
 दाहरण ॥ लखितेरी सुकुमारता एरी या जगमाहि ॥ कम
 ल गुलाब कठोर से काको भाषत नाहि १०६ ॥ द्वितीय तुल्य
 योगितालक्षण ॥ तुल्यवृत्तिहित अहितमें जब बरणिय निर
 धारि ॥ तुल्ययोगिता अपर यह बरणहि सुकवि विचारि
 १०७ ॥ उदाहरण ॥ गिरिधरदास जहानमें तुम अति च
 तुर सुजान ॥ सरक्रीड़ा करि हरत हौ तिय को अरि को मान
 १०८ ॥ तृतीय तुल्ययोगितालक्षण ॥ सम करिये उत कृष्ट गु
 ण बहु को एक हिलाइ ॥ तुल्ययोगिता तीसरी ताहि कहै
 कविराइ १०९ ॥ उदाहरण ॥ तुम विधिबुध विधुबिबुध प
 ति विधुधर बुद्धिनिधान ॥ तुमहि भूपहो कल्पतरु गुण
 निधि चतुर सुजान ११० ॥ दीपकलक्षण ॥ जहँ अवर्ण्य अरु
 वर्ण्य को धर्म एक गुणिलेहु ॥ अलंकार दीपक इही नाम
 ता सुकहि देहु १११ ॥ उदाहरण ॥ सोहत भूपतिदान सों
 फल फूलन आराम ॥ ऊँचेतन सों द्विरद वर गति सों अश्व

मुदाम ११२ ॥ आवृत्तदीपकलक्षण ॥ आवृत्तदीपकतीनवि
धि पदआवृत्तइकजानि ॥ अर्थावृत्तिपदअर्थकीआवृ
त्तिइमिपहिचानि ११३ ॥ पदआवृत्तिदीपकउदाहरण ॥
नन्दसुवनव्यारूकरत बादीप्रीतिअथोर ॥ परसतिसुं
दरिसंरसतिय परसतटगटगकोर ११४ ॥ अर्थावृत्तिदी
पकउदाहरण ॥ दौरहिंसंगरमत्तगज धावहिंहयसमुदाइ ॥
नटहिरंगमहिबहुनटी नाचहिंनटहरषाइ ११५ ॥ पदार्था
वृत्तिदीपकउदाहरण ॥ गरजतहैरणरामजू गरजतहैदश
शीश ॥ धावतरिसिभरिरजनिचर दुहुंदिशिधावतकी
श ११६ ॥ प्रतिवस्तूपमालक्षण ॥ होहिंबस्तुप्रतिसमज
बै उपमेयरुउपमान ॥ जुदेजुदेपदकरिकही प्रतिवस्तूप
मजान ११७ ॥ उदाहरण ॥ साधुसंगपायहुनहीं खलको
खलपनजाय ॥ सुधापियायहुअहिनहीं तजैगरलदुख
दाय ११८ ॥ दृष्टान्तलक्षण ॥ वएयअवएयदुहूँनकोभिन्न
धर्मदरशाइ ॥ जहांबिम्बप्रतिबिम्बसों सोदृष्टान्तकहा
इ ११९ ॥ उदाहरण ॥ रूपवतीतुमहींअहौ रतीयशव
तीजानि ॥ नृपतुमहींज्ञानीअहौदानीसुरतरुमानि १२०
निदर्शनालक्षण ॥ तीनप्रकारनिदर्शना कबिवरणहिंसवि
वेक ॥ सदृशदोउवाक्यार्थको एकारोपणएक १२१ ॥
उदाहरण ॥ जोदाताकोसरलचित नहीकुटिलताभास ॥
पूरणविधुअकलंकता जानियगिरिधरदास १२२ ॥
दुतिवनिदर्शनालक्षण ॥ उपमानोउपमेयको धर्मधरैजब
ल्याइ ॥ पलटेहूसुनिदर्शनादुतियकहहिकविराइ १२३ ॥
उदाहरण ॥ लईचपलईमीनकी तोहगनारिनिहारु ॥ नृ
पतोपाणिउदारता लीनीसुरतरुचारु १२४ ॥ तृतीयनि

दर्शनालक्षण ॥ जहँसदर्थअसदर्थकोबोधक्रियाकरिहोइ ॥
 तीजीतिहांनिदर्शना वरणहिंकविसवकोइ १२५ ॥ सव
 र्थउदाहरण ॥ गुरुपादोदकशिरधरिय सदाजतावतएहु ॥
 शिरधारतहँगंगको महादेवकरिनेहु १२६ ॥ असवर्थउ
 दाहरण ॥ निडरपनोकरिबडेनको नाशजनावतजाति ॥
 करतमशालमुकाबिले बातीतुरतबुझाति १२७ ॥ व्यति
 रेकलक्षण ॥ वरणियवर्यअवर्यमें जहँविशेषकविराइ ॥
 अधिकन्यूनसमभेदकरि सोव्यतिरेककहाइ १२८ ॥
 अधिकउदाहरण ॥ भूपकल्पतरुसेअहौ वैभवबुद्धिविशे
 खि ॥ तियपल्लवसेतोअधरअधिकअमृतरसपेखि १२९ ॥
 न्यूनउदाहरण ॥ हरिसेहरिजनजानुपै हरिघटघटबिश्वा
 म ॥ कुटिलसर्पसेपैसरप डसतहिकरततमाम १३० ॥
 समउदाहरण ॥ जोनिजघरेमेंपरत चूरकरतदलिताहि ॥
 पथ्यसंगपैगहतनहिं खलखलवृन्दसदाहि १३१ ॥ सहो
 किलक्षण ॥ जहँमनरंजनवरणिये एकसंगबहुबात ॥ सो
 सहोक्तिआभरणहैग्रन्थनमेंविरुपात १३२ ॥ उदाहरण ॥
 आईचतुराईलियेतरुणाईतोअंग ॥ मनमोहनसोंमन
 मिल्योइननैननकेसंग १३३ ॥ विनोक्तिलक्षण ॥ द्वेविधिकह
 हिंविनोक्तिकोसुकविबुद्धिकेऐन ॥ प्रस्तुतकळुबिनन्यून
 अरुकळुबिनशोभादेन १३४ ॥ प्रथमविनोक्तिउदाहरण ॥
 कविबिननहिंसोहैसभा निशिबिनसुधानिवास ॥ फवत
 नगिरिधरदासबिनगिरिधरगिरिधरदास १३५ ॥ द्विती
 यविनोक्तिउदाहरण ॥ धन्यधन्यतोकोधनी बिनागरबसर
 सात ॥ रामराजतवसुयशकरतसकरपुनिदरशात १३६ ॥
 समासोक्तिलक्षण ॥ प्रस्तुतमेंजबहीफुरें अप्रस्तुतरुत्ता

न्त ॥ समासोक्तिभूषणकहैं ताकोकविकुलकान्त १३७॥
उदाहरण ॥ सजनारजनीपाइशशि विहरतरसभरपूर ॥
आलिंगतप्राचीमुदित करपसारिकैसूर १३८ ॥ परि
करलक्षण ॥ जहांविशेषणदीजिये सहआशयअभिराम ॥
गिरिधरदासबखानिये भूषणकरिपरणाम १३९ ॥ उदा
हरण ॥ चक्रपाणिहरिकोनिरखि असुरजातभजिदूर ॥
रसवरसतघनश्यामतुम तापहरतमुदपूर १४० ॥ परि
करांकुरलक्षण ॥ जहांविशेष्यहिवरणिये अभिप्रायकैस
ङ्ग ॥ परिकरअंकुरतौनहै भूषणकविताअङ्ग १४१ ॥
उदाहरण ॥ मोरसनानेआजबहु पियतेकहेकुबोल ॥ आ
वतहीपुजवावतो सूरप्रतापअतोल १४२ ॥ श्लेषलक्षण ॥
बहुतअर्थयुतश्लेष है भूषणकहहिंप्रवीन ॥ वर्ण्यअव
र्ण्यदुहैंनकेआश्रितमेदमुतीन १४३ ॥ प्रकृतानेकविषयश्ले
षोदाहरण ॥ अहिसवारअरिवानजित नरकदलकजित
काक ॥ विजयमित्रबलबन्धुयुत भजुकृतकुवरीदाक १४४ ॥
अप्रकृतानेकविषयश्लेषोदाहरण ॥ तियतोऐमीचंचलाजीव
नसुखदसमच्छ ॥ बसतिहृदयघनश्यामके वरसारंगसु
अच्छ १४५ ॥ प्रकृताप्रकृतानेकविषयश्लेषोदाहरण ॥ रति
बल्लभकरकुसुमबर रङ्गश्यामघनचारु ॥ विषमैसरूपद्वै
गहे जलचरकेतुउदारु १४६ ॥ अप्रस्तुतप्रशंतालक्षण ॥
अप्रस्तुततरणनविषै प्रस्तुतवरणयोजाय ॥ अप्रस्तुतप
रशंसतेहि कहहिकविनकेराय १४७ ॥ उदाहरण ॥ धन्य
शेशशिरजगतहित धारतभुविकोभार ॥ बुरोबाघअप
राधविनु मृगकोकरतजहार १४८ ॥ प्रस्तुतांकुरलक्षण ॥
द्योतनप्रस्तुतकोजबै प्रस्तुतहीसोहोइ ॥ प्रस्तुतअंकुर

आभरणताहिकहहिंसबकोइ १४६ ॥ उदाहरण ॥ तूगज
 तजिमन्दाकिनी सरिताक्षुद्रअन्हात ॥ कहाअलीतजि
 मालती शालमलीढिगजात १५० ॥ पर्यायोक्तिलक्षण ॥
 कहियवातरचनानकरिपर्यायोक्तिबखानि ॥ मिसुकरिका
 रजसाधिये यहीअलंकृतजानि १५१ ॥ प्रथमउदाहरण ॥
 जाकोमनसबजगतमणि जगप्रमाणइकइवास ॥ तिनके
 सबकेचरणको बन्दतगिरिधरदास १५२ ॥ द्वितीयपर्या
 योक्तिउदाहरण ॥ सुन्दरइयामाइयामदोउ घरिकरहोइत
 आज ॥ तबलोंआवतिहोइमैं वाबनकरिकछुकाज १५३ ॥
 व्याजस्तुतिलक्षण ॥ व्याजस्तुतिनिन्दामिसौ स्तुतिजहैंव
 रणीजाइ ॥ निन्दामिसस्तुतिमिसौ स्तुतिवरणहिंकवि
 राइ १५४ ॥ निन्दाव्याजस्तुतिकोउदाहरण ॥ भक्तवत्सल
 घनइयामजू तुमसोअहेनऔर ॥ राखनसबकेमनहिहो
 कहैंसांभकहुँभोर १५५ ॥ अस्तुतिव्याजनिन्दाकोउदाहरण ॥
 यमुनातुमअविवेकिनी कौनलियोयहढङ्ग ॥ पापिनसों
 नितबन्धुको मानकरावतभङ्ग १५६ ॥ अस्तुतिव्याजस्तु
 तिकोउदाहरण ॥ एकबारनामहिलिये करतकोटिअघना
 श ॥ धन्यसन्तजाउरकरत ऐमेकेशववास १५७ ॥ व्या
 जनिन्दातिलक्षण ॥ जहैंनेन्दाकेव्याजकरि निन्दाहीदरशा
 यं ॥ ताहिव्याजनिन्दाकहैं अलंकारकविराय १५८ ॥
 उदाहरण ॥ नरकद्वारनारीविषे रहतसदालयलीन ॥ गर
 वपापमहैंतोहिंधिक कामीबुद्धिविहीन १५९ ॥ आक्षेप
 तिलक्षण ॥ तीनभांतिआक्षेपहैं कबिवरणहिंसविवेक ॥
 कहीवातकोसमुझिकछु करेनिषेधसुएक १६० ॥ जहांनि
 षेधाभासतहैं हैआक्षेपद्वितीय ॥ त्रिप्योनिषेधरहैजहां

आज्ञाप्रगटतृतीय १६१ ॥ प्रथमाक्षेपउदाहरण ॥ हरिदी
 जैवैकुण्ठकै वृन्दावनकोवास ॥ सर्वभौमभूपतिकरौअभ
 वाअपनोदास १६२ ॥ द्वितीयआक्षेपउदाहरण ॥ मैंकवि
 हौनहिभूमिपति तुमसेतुमजगमाहि ॥ नहिमैंदूतीराधि
 के तुमबिनहरिबिलखाहि १६३ ॥ तृतीयाक्षेपउदाहरण ॥
 जाहुजाहुपरदेशपिय मोहिंनकछुदुखभीर ॥ प्राणआपु
 सँगजाइगोरहिहैइतैशरीर १६४ ॥ विरोधाभासलक्षण ॥
 भासैजहांविरोधसो अहैविरोधाभास ॥ भूषणइमिबरण
 नकरहि कविजनगिरिधरदास १६५ ॥ उदाहरण ॥ मो
 हनहैतोहिमोहअति याकीउरकेमाहि ॥ चारचभुनृपद
 गदोऊ पङ्कजसेदरशाहि १६६ ॥ बिभावनालक्षण ॥ षट
 बिधिहोतिबिभावना बिनकारणकेकाज ॥ द्वितियअपूर
 णहेतुते पूरणकारजसाज १६७ ॥ प्रतिबन्धककेअछत
 हूँ कारजहोइतृतीय ॥ काजअकारजतेजहां सोचतुर्थक
 थनीय १६८ ॥ उपजैहेतुबिरुद्धते कारजपंचमसोइ ॥ का
 रणजनमैंकाजते छठीबिभावनहोइ १६९ ॥ प्रथमबिभा
 वनाउदाहरण ॥ बिनमादकहरिनैनतुव घूमतअरुणलखा
 यँ ॥ बिनमेहँदीकरतलअरुण बिनजावककेपायँ १७० ॥
 द्वितीयबिभावनाउदाहरण ॥ एकचक्ररथबैठिरवि फिरतक
 रोरनकोस ॥ करतअरधकरपगअरुण सारथिपनोअ
 दोस १७१ ॥ तृतीयबिभावनाउदाहरण ॥ इयामहदयसु
 मिरततऊअतिउज्ज्वलमनहोइ ॥ जीवहरतपरनृपतऊ
 स्वर्गलहतअघखोइ १७२ ॥ चतुर्थबिभावनाउदाहरण ॥
 विद्रुममेंतेहँकदी कुन्दकलीसमुदाय ॥ दिवसप्रकाशित
 देखियत नखतसाहितद्विजराय १७३ ॥ पंचमबिभावना

उदाहरण ॥ शीतलमन्दसुगन्धयुत तापचढ़ावतपौम ॥
 फूलपोलखिउडुपतिउदय अम्बुजआनैदभौन १७४ ॥
 पद्मीविभावनाउदाहरण ॥ पंकजतेनिकलीनदी सोहतमिरि
 धरदास ॥ कल्पवृक्षतेरत्ननिधि निकस्योसहितहुला
 स १७५ ॥ विशेषोक्तिलक्षण ॥ पुष्कलकारणतेजहांकार
 जउपजैनाहिं ॥ विशेषोक्तितेहिकहतहैं कविजनजगके
 माहिं १७६ ॥ उदाहरण ॥ हृदयइयामघनजनितरसकरत
 सबहिक्षणवास ॥ तऊतहांकोतापनाहिं नेकहुहौतहिरा
 स १७७ ॥ असम्भवलक्षण ॥ कार्यसिद्धकीवरणिये अ
 सम्भाव्यतायत्र ॥ अलंकारउरआनिये सुकविअसम्भ
 वतत्र १७८ ॥ लंकजारिहै मारिहै कोटिनभटबलभौन ॥
 इकबनचरबननाशिहै रह्योजानतोकोन १७९ ॥ असंग
 तिलक्षण ॥ काजहेतुइनदुहुनकी असम्भाव्यतायत्र ॥
 अतिविरुद्धजानीपरै प्रथमअसंगतितत्र १८० ॥ उदा
 हरण ॥ सिंधुजनितगरहरपियोमरेअसुरसमुदाय ॥ नैन
 बाणनैननलग्योभयोकरेजेघाय १८१ ॥ द्वितीयअसंगति
 लक्षण ॥ औरठौरकेकाजको औरठौरकरिदेइ ॥ द्वितिय
 असंगतिसमुझिये सुकविसमूहनिसेइ १८२ ॥ उदाहरण ॥
 शीशमहावरओठपैअंजनरंजनरूप ॥ आजुभोरआये
 अहौ चारुबनेब्रजभूप १८३ ॥ तृतीयअसंगतिलक्षण ॥
 औरकार्यआरम्भिये औरकीजियेयत्र ॥ तीनअसंगति
 मेंअहेतुतियअसंगतितत्र १८४ ॥ उदाहरण ॥ दुखगो
 पनकोकरनहितचलेगोपशिरमौर ॥ दुखगोपनकोनाकि
 योअधिकीकीनोऔर १८५ ॥ विषमलक्षण ॥ तीनिभांति
 वरणनकरहिं कविविषमालंकार ॥ अनमिलतेकोसंग

नित जानहुँ प्रथम प्रकार १८६ कारण औरै रंग को कारण
औरै रंग ॥ तृतीय इष्ट उद्यम किये लहे अनिष्ट हि संग १८७ ॥
प्रथम विषम उदाहरण ॥ कहँ कोमल दशरथ मुवन कहँ कठोर
धनु ईश ॥ कहँ समुद्र योजन अमित अति अगाध कहँ की
श १८८ ॥ द्वितीय विषम उदाहरण ॥ दीप सिखारँग भीत
ते धूम कहुँ अति श्याम ॥ सेत सुयश छा योजन त प्रकट
आपते श्याम १८९ ॥ तृतीय विषम उदाहरण ॥ बनवारी
हित बन गई मिले न गोप मथंक ॥ लरै नारि धर की सबै भूठ
हि देहि कलंक १९० ॥ सम लक्षण ॥ वरण त तीन प्रकार हैं
सुकवि समालंकार ॥ यथा योग को संग इह प्रथम जानिये
चारु १९१ कारण कारज दुहुन को एक हि अंग द्वितीय ॥
जाहित उद्यम करिय फल पाइय तो न तृतीय १९२ ॥ प्रथम
सम उदाहरण ॥ उचित शीश पै सोहतो कस्तूरी को बिन्दु ॥
सरस शरदरा का विष उदित सुतै सोइन्दु १९३ ॥ द्वितीय
सम उदाहरण ॥ वचन चन्द्र की चन्द्रिका हरत तप मुददा
नि ॥ ब्रज राती धन श्याम सौ सुत जायो लबि खानि १९४ ॥
तृतीय सम उदाहरण ॥ हरि दुंदन ब्रज में गई पाये गिरि धर ला
ल ॥ व्याह कियो मुख हेतु मो देति सुकीया बाल १९५ ॥
विचित्र लक्षण ॥ करै यत्न विपरीत जहँ फल पावन के हेत ॥
सो विचित्र भूषण अहै वरण त बुद्धि निकेत १९६ ॥ उदाह
रण ॥ सुख इच्छा सो सुख त जै योगी हर्ष समेत ॥ धन लीबे
कारण धरणि धनी धन ही हे देत १९७ ॥ अधिक लक्षण ॥
जहां पृथुल आधारते अधिक अधेय सुहोय ॥ पृथुल अ
धार अधेयते अधिक अधिक ये दोय १९८ ॥ प्रथम अधिक
उदाहरण ॥ उपमा उदधि अपार में नहि समात मुख चन्द ॥

ज्ञानकथाविस्तारमेंतावरणननैदनन्द १६६ ॥ द्वितीय
 अधिकउदाहरण॥ कितोरूपधनश्यामको रोमरोमब्रह्मण्ड ॥
 कितोयशोदागोदजित खेलतब्रह्मअखण्ड २०० ॥ अल्प
 लक्षण ॥ होयअल्पआधेयते औरअल्पआधार ॥ गिरि
 धरदासबखानिये तिहिअल्पालंकार २०१ ॥ उदाहरण ॥
 परमानहुतेपरमलघु मंगनजगबिरूपात ॥ सोऊतेरेहृदय
 महँ लोभीनाहिंसमात २०२ ॥ अन्योन्यलक्षण ॥ जहँउ
 प्रकारपरस्परहि बरणतकरिनिरधार ॥ ताकोकविजनक
 हतहँ अन्योन्यालंकार २०३ ॥ उदाहरण ॥ नृपतेसेनासो
 हती सेनातेनरत्रात ॥ दूलहलसैवरातसों दूलहसोंब
 रियात २०४ ॥ विशेषलक्षण ॥ तीनप्रकारविशेषहैकवि
 बरणहिं गुनिश्रेय ॥ प्रथमरूपातआधारबिन जहँवरणि
 यआधेय २०५ एकवस्तुकहँवरणिये ठौरअनेकद्विती
 य ॥ जहांअल्पउद्यमकिये बहुतसिद्धितिरतीय २०६ ॥
 प्रथमविशेषउदाहरण॥ गयेतमीहूँतमरह्यो कोठरिवीचसमा
 य ॥ कमलबिनाकमलालया वहबैठीदरशाय २०७ ॥
 द्वितीयविशेषउदाहरण ॥ सोवतजागतदिशिबिदिशि देखि
 परैघनश्याम ॥ कंसहृदयआठहुपहर कृष्णकरैबिश्राम
 २०८ ॥ तृतीयविशेषउदाहरण ॥ गीताकेपढ़तहिपढ़ेचारि
 वेदसहतत्त्व ॥ वृन्दावनलखतहिलरूपो गऊलोकशुभ
 सत्त्व २०९ ॥ व्याघातलक्षण ॥ जौनवस्तुतेहोइजो तासुबिरो
 धीजौन ॥ तिहीवस्तुसोंहोइजब हैव्याघातसुतौन २१० ॥
 उदाहरण ॥ जासुमिरणसोंभक्तजन पावहिंपदनिर्बान ॥
 ताहीसोंसनिजगतजन भ्रमतकिरहिअज्ञान २११ ॥
 द्वितीयव्याघातलक्षण ॥ काजबिरोधीकाजही जहांसमर्थ्यो

जात ॥ काजहेतुहीसोंजहां सोदूजोव्याघात २१२ ॥
उदाहरण ॥ कर्मकरहिंभवबन्धडर योगीश्रुतिअनुसार ॥
परमहंसकरमाहितजहिं तिहिडरकरिनिरधार २१३ ॥
कारनमालालक्षण ॥ कार्यहेतुजहँपूर्वको परकोउलटिजोहो-
इ ॥ ऐसीजहांपरंपरा कारनमालासोइ २१४ ॥ उदाहरण ॥
दलते बल बलते बिजय ताते राजहुलास ॥ कृतते
सुतसुततेसुवश यशतेदिविमहँवास २१५ ॥ उलटियथा ॥
धनगुणतेगुणपदनते पढ़िबोगुरुतेहोइ ॥ गुरुसुकर्मते
शुभकरम करियेउत्तमजोइ २१६ ॥ एकावलीलक्षण ॥
ग्रहणमुक्तिकीरीतिसों जहांअर्थकीऔलि ॥ अलङ्कार
एकावलीताहिकहहिंकविमौलि २१७ ॥ उदाहरण ॥ पढ़िबे
गुणिवेलोंगुणन अभ्यासनलोंजानि ॥ अभ्यासहुनिज
ज्ञानलों ज्ञानभक्तिलोंमानि २१८ ॥ मालादीपकलक्षण ॥ मि
लिदीपकएकावली मालादीपकहोइ ॥ इमिवरपाहिंआभ
रणयह कविकोबिदसबकोइ २१९ ॥ उदाहरण ॥ जगयश
तेयशधरमते धरमकरमतेचारु ॥ करमवेदवचनानिते
भख्योभूमिभरतारु २२० ॥ सारलक्षण ॥ सरसएकतेएक
जहँअलंकारतहँसार ॥ कहँस्तुतिकहँनिधिमय कहँउभय
व्यवहार २२१ ॥ स्तुतिमयउदाहरण ॥ पूज्यनरनतेअमर
अति तिनतेहरिभगवान ॥ पूज्यहरिहुतेहरिभगत जा
उरउनकोथान २२२ ॥ निधिमयउदाहरण ॥ सबतेलघु
मसमसकते रजकनपुनिपरमानु ॥ परमानहुतेगुणिरहि
त जानतजिनहिंजहानु २२३ ॥ उभयमयउदाहरण ॥ ब
लीत्रिदशपुनिदशवदन तातेबालिसगर्व ॥ बलीबालि
तेलोभहै हख्योअनुजवनसर्व २२४ ॥ यथासंख्यलक्षण ॥

क्रमतेउक्तपदार्थको क्रमतेअन्वययत्र ॥ कविभूषणभूष
णअहे यथासंख्यवरतत्र २२५ ॥ उदाहरण ॥ मुरको
अरिकोमित्रको भृत्यरंककोभूष ॥ पूजहुमारहुआदरहु
रक्षहुदेहुअनूप २२६ ॥ पर्यायलक्षण ॥ क्रमहीनोंजहँ
एकको होयअनेकअधार ॥ कैअनेककोएकही द्वैपर्या
यप्रकार २२७ ॥ प्रथमपर्यायउदाहरण ॥ हुतीदेहमेंलरि
कई बहुरितरुणईजोर ॥ बिरुधाईआईअब्रौ मजतन
नन्दकिशोर २२८ ॥ द्वितीयपर्यायउदाहरण ॥ मेरोईमन
मोहितजि हरितनकियोनिवास ॥ ताहूकोतजिकैबरुयो
अबमौतिनकेपास २२९ ॥ परिवृत्तिलक्षण ॥ थोरोईदी
नेजहां बहुतपदारथलेत ॥ अलंकारपरिवृत्तितेहिबरण
हिंबुद्धिनिकेत २३० ॥ उदाहरण ॥ विन्ध्याचलमेंगंगज
ल अर्कसुमनलैसेत ॥ दैकैदेवकपर्दिकहँ जातरूपवर
लेत २३१ ॥ परिसंख्यालक्षण ॥ जहांएकहीवस्तुको है
निबेधइकठाम ॥ दूजेथलथापनतहां परिसंख्यायहना
म २३२ ॥ उदाहरण ॥ बालमाननैहरनहीं हैबूढ़ेपितुधा
म ॥ नहिंब्रजमेंघनइयामहँ नभमेंलसेललाम २३३ ॥
विकल्पलक्षण ॥ एकविरोधीएकको तिनमेंकहिवैअव्य ॥
कैयहकैवहहोइगो सोविकल्पअनवद्य २३४ ॥ उदाहरण ॥
बलजूअवनवायहँ हलकैतेरोशीश ॥ यमपुरकैपुरथा
पिहँ तोहिअवाहिअवनीश २३५ ॥ समुच्चयलक्षण ॥ ए
कसाथहीभावबहु कहुकारणतेयत्र ॥ अलंकारउरआ
निघे सुकविसमुच्चयतत्र २३६ ॥ उदाहरण ॥ फेरतिटग
हेरतिहरिहि टेरतिनामसुनाय ॥ फिरतिथिरतिउझक
तिभुकति भकतिभरोखेआय २३७ ॥ द्वितीयतमुच्चय

लक्षण ॥ एकएकहीहेतुने जौकारजसिधिहोय ॥ तेहि
 काजहिसबामिलिकरै दुतियसमुच्चयसोय २३८ गङ्गागी
 तागुरुगऊ गोकुलऔगिरिराज ॥ येसबामिलिकैदेतहैं
 सनगतिदिव्यदराज २३९ ॥ कारकदीपकलक्षण ॥ क्रम
 गतिक्रियाअनेकको कर्त्तएकहिहोइ ॥ कविताउपकारक
 अहैकारकदीपकसोइ २४० ॥ उदाहरण ॥ आवतपुनिअन
 मिखलखत लखिहियरेहरषात ॥ वेणुबजावतनामलौ
 तोहितगोकुलतात २४१ ॥ समाधिलक्षण ॥ अपरहेतुतेकार्य
 जहैं सुगमभाग्यबशहोइ ॥ सोसमाधिगतव्याधिवर
 वरणतकविसबकोइ २४२ ॥ उदाहरण ॥ चलतकन्तकहैं
 कामिनी रोकनचहतप्रवीन ॥ मारजारगोद्वारमग आ
 योघटजलहीन २४३ ॥ प्रत्यनीकलक्षण ॥ लखिअजी
 तनिजशत्रुकहैं तापक्षीकहैंयत्र ॥ करैपराक्रमसत्यनि
 जं प्रत्यनीकहैतत्र २४४ ॥ उदाहरण ॥ हारिमारत्रिपुरा
 रिसों महाकोपविस्तार ॥ तदनुकागिमुनिवरनको उर
 बेधतशरमारि २४५ ॥ काव्यार्थानिलक्षण ॥ करैकाज
 गुरुतिहिकहा लघुमेंबारलगति ॥ होइउक्तिऐसीतहां
 हैकाव्यार्थअपत्ति २४६ ॥ उदाहरण ॥ शोकभरीमन्दो
 दरी बौलीकरिसुबिचार ॥ बलसालीबालीबध्यो तोहि
 भारतकोबार २४७ ॥ काव्यलिंगलक्षण ॥ उक्तअर्थजो
 पुष्टनहिं बिनासमर्थनहोइ ॥ ताहिसमर्थययुक्तिसों का
 व्यलिंगहैसोइ २४८ ॥ उदाहरण ॥ अबभवपारावारके
 पारजातनहिंवार ॥ हैंसहायरघुरायजू नौकाखेवनहार
 २४९ ॥ अर्थान्तरन्यासलक्षण ॥ जहैंविशेषसामान्यते
 होयसमर्थितखास ॥ केसातान्यविशेषते सोअर्थान्तर

न्यास २५० ॥ प्रथमउदाहरण ॥ हरिप्रतापगोकुलव
 द्यो कानर्हिकरहिंमहान ॥ हरिणकशिपुरावणवध्यो य
 ममुखकोनसमान २५१ ॥ द्वितीयउदाहरण ॥ बरनाम्बू
 लप्रसङ्गने पत्रजातनृपहाथ ॥ तैसेइरतनप्रसङ्गने बस
 नखण्डतासाथ २५२ ॥ विकस्वरलक्षण ॥ बसिविशेष
 सामान्यपुनि पुनिविशेषबसियत्र ॥ इकइककोटदक्रम
 हिंते करहिंविकस्वरतत्र २५३ ॥ विकस्वरभेद ॥ भेदवि
 कस्वरमेंयुगल वरणतसुकबिदुहूँन ॥ जोविशेषअन्ति
 मसुतौ कहूँउपमानकहूँन २५४ ॥ प्रथमविकस्वरउदाहरण ॥
 तुमदैहौसतदेतहैं जिमिसुरतरुमनमानु ॥ मुनितुममम
 उरतमहस्यो सुजनरीतिजिमिमानु २५५ ॥ द्वितीयविक
 स्वरउदाहरण ॥ दुर्योधननहिंमानिहैं खलकीऔषधिहैं
 न ॥ नीबहिगुड़सौसीचिये होतिमधुरताऐन २५६ ॥
 प्रौढोक्तिलक्षण ॥ कारजगतउतकर्षको जोनहेतुतेहिहेतु ॥
 करवरणियप्रौढोक्तिकवि मानतासुकहिदेतु २५७ ॥
 उदाहरण ॥ यमुनानीरनहातनित मनमोहनतनश्याम ॥
 तोउरोजपरसेकठिन ताकोउरहैबाम २५८ ॥ सम्भावना
 लक्षण ॥ जोयहहोइतौहोइयह ऐसीउक्तिसुयत्र ॥ अल
 झारसम्भावनावरणहिंकविजनतत्र २५९ ॥ उदाहरण ॥
 जोब्रजरजहोतेसुनौ लगतेलालनपाय ॥ जोखगहोते
 तौतुरत जातेजहँब्रजराय २६० ॥ मिथ्याध्यवसितलक्षण ॥
 कथितभुठाईताहिअति दृढ़करिबेकोयत्र ॥ अपरभु
 ठाईकल्पिये मिथ्याध्यवसिततत्र २६१ ॥ उदाहरण ॥
 बहनिवारिपरघरविरचि शुचिशीतलकरिआग ॥ हेत
 रुणीबसतरुणतन करहुविषयरसत्याग २६२ ॥ ललित

लक्षण ॥ प्रस्तुतगतवृत्तान्तजो वर्णनीयतजितौन ॥
 अप्रस्तुतप्रतिबिबवत कहियललितमतिभौन २६३ ॥
 उदाहरण ॥ अबपछिनायेहोतका चुग्योचिरैयनखेतु ॥
 चाहतिउत्तरनपारतू विनानावचिनसेतु २६४ ॥ प्रहर्षण
 लक्षण ॥ तीनप्रहर्षणमेंअहै प्रथमप्रहर्षणसोइ ॥ यतन
 बिनाहीलाभजहँ बाञ्छितफलकोहोइ २६५ ॥ उदाहरण ॥
 जाकोमिलिबोचहतहै महतमनोहरइयाम ॥ सोचलि
 आईआपुही पूछततुम्हरोनाम २६६ ॥ द्वितीयप्रहर्षण
 लक्षण ॥ बाञ्छितफलतेअधिकफल विनहीश्रमजहँहोइ ॥
 कबिरसवर्षणकहतहै द्वितीयप्रहर्षणसोइ २६७ ॥ उदा
 हरण ॥ चह्योसुदामाअल्पधन दियोभूरिभगवान ॥ ति
 यहियपियदरशनचह्यो आयदियोरतिदान २६८ ॥
 तृतीयप्रहर्षणलक्षण ॥ तृतीयप्रहर्षणतहँजहां फलसाधक
 जुउपाय ॥ ताहीकोसाधनकरत फलआपुहिमिलिजाय
 २६९ ॥ उदाहरण ॥ पियपातीसुधिलेनको निकरीना
 रिबजार ॥ उततेआवतमिलिगये गिरिधरलालउदा
 र २७० ॥ विषादनलक्षण ॥ जोविरुद्धचितचाहते सोई
 कारजहोइ ॥ ताहिविषादनकहतहै अलङ्कारसबकोइ
 २७१ ॥ उदाहरण ॥ हरिसौरतिइच्छाकरी अतिहिचा
 हसोंबालासुन्योजातमथुरानगर लैअकूरगोपाल २७२
 उल्लासलक्षण ॥ जहँइककेगुणदोषते होइऔरकोतौन ॥
 उल्लासालंकारतेहि वरणहिकविमतिभौन २७३ ॥ क
 हँगुणतेगुणदोषते दोषगुणहँतेदोष ॥ दोषहुतेगुण
 होतइमि वरणतकविमतिकोष २७४ ॥ गुणतेगुणयथा ॥
 तीरयचाहँपरसिमोहिं करहिसुपावनसन्त ॥ शास्त्रच

कहिं यदि मुकल मोहिं करे विज्ञा वृद्धि मन्त २७५ ॥ दोष ते दो
 प यथा ॥ या राजा के राज्य में भूलि जाय जनिसोय ॥ राज
 भृत्य घन चोरि है तब का करि है सोय ॥ २७६ ॥ गुण ते दोष
 यथा ॥ सो घर को सुअ भाग जहँ यज्ञ दान नहि होइ ॥ सो
 विद्या किहि काम जहि शिष्य हुल है न कोइ २७७ ॥ दोष ते
 गुण यथा ॥ समुझावत माख्यो चरण हरण कियो तुव मा
 न ॥ लाभ इतोई मुनहु जो बख्यो धि भीषण प्राण २७८ ॥
 अवज्ञा लक्षण ॥ गुण ते गुण नहि होय अरु नहि दोष ते दोष ॥
 कहिं अवज्ञा दोष विधि इमि कविकविता कोष २७९ ॥
 प्रथम अवज्ञा उदाहरण ॥ सत कविता हूँ के मुने नहि हुल भै
 सदचित्त ॥ ऊसर उपजे अन्न नहि बरषत हूँ जल नित्त
 २८० ॥ द्वितीय अवज्ञा उदाहरण ॥ शिव तुमहा लाहलपि
 यो कहा अमृत कीहाति ॥ राखल गाये अंग नहि चन्दन
 लघुता मानि २८१ ॥ अनुज्ञा लक्षण ॥ जहँ अभिलाषा
 दोष की ताहीं भे गुण पाय ॥ तहां अनुज्ञा आभरण कहिं
 सकल कबिराय २८२ ॥ उदाहरण ॥ हे विधि मोहि कब
 करहुगे नरत न तेत्र जधूरि ॥ गोचारत गोपाल तन रहौ
 बात बस पूरि २८३ ॥ लेश लक्षण ॥ दोष हि गुण करि बरणि ये
 गुण हि दोष करि यत्र ॥ कबि कुलेश वरण न करहि लेश अलं
 कृत तत्र २८४ ॥ उदाहरण ॥ बरु अरसिक पशु ही मले
 बधिकहि देखि पराहि ॥ रागरसिक मृग मोह बश बरबस
 मारे जाहि २८५ ॥ मुद्रा लक्षण ॥ प्रस्तुत के वरण न बिषे
 कदौ और को नाम ॥ पै न विदित सह पाठ के सो मुद्रा गुण
 धाम २८६ ॥ उदाहरण ॥ परम मागवत रुद्र जित मत्त से
 मयद दोष ॥ हरि अवतार प्रमाण पर दोहाई तब होय २८७

रत्नावलीलक्षण ॥ जासुविदितेसहपाठहे कहेनाहिकोना
म ॥ प्ररतुनकेवरणनविषे रत्नावलितितिहिठाम २८८ ॥
उदाहरण ॥ वासकरतआराममें भरतहितनआनंद ॥ दे
तलक्षणनकोगुनिन शत्रुदमननंदनन्द २८९ ॥ तद्गुण
लक्षण ॥ रूपआदिगुणपुंजमें जोनिजगुणतजितौन ॥ दृ
जेकोगुणलेहितहैं हैतद्गुणगुणभौन २९० ॥ उदाहरण ॥
तियहियहीराधुकधुकी नीलवरणदरशाय ॥ पियहियकी
कंचनवरणपरेपरस्परछाय २९१ ॥ पूर्वरूपलक्षण ॥ पूर्व
रूपहैनेजगुणहितजिपुनितिजगुणरेइ ॥ दुनियवस्तुना
सेहु नहींमिटैअवस्थासेइ २९२ ॥ प्रथमउदाहरण ॥ जप
तलालमालालिये लालनामतुत्रवाल ॥ मनिकापरसनअ
भितपुनिकरतलदुतिपरिलाल २९३ ॥ द्वितीयउदाहरण ॥
कहामयोजोकरणको मरणभयोतरराय ॥ रहीजगतमें
आपु भीदहृदानविधिछाय २९४ ॥ अतद्गुणलक्षण ॥ सं
गीकारूपादिगुण करतनअंगीकार ॥ ताहिअतद्गुण
आभरण वरणतबुद्धिअगार २९५ ॥ उदाहरण ॥ सदा
इयामहियतियवसति तियहियहरिविश्राम ॥ तऊन
गोरेहोनहरिइयामाहोतिनइयाम २९६ ॥ अनुगुणलक्षण ॥
निजगुणसोसरसातजो तैसीलहैसहाय ॥ तातेअरु अ
धिकायसो अनुगुणनामकहाय २९७ ॥ उदाहरण ॥ कु
टकीकोपुट्टेकिथो निम्बपत्ररसकाय ॥ तावटुतानहिंक
हिसके जेपटुपण्डितनाथ २९८ ॥ मिलितलक्षण ॥ सम
तातेइकवस्तुमें अपरवस्तुअपिजाय ॥ कहुनभेदजान्यो
परे मीलिततहाँलखाय २९९ ॥ उदाहरण ॥ पानपीकअ
धरानमें सखीलखीनहिजाय ॥ कजरारीअँसियानमें क

जरारीनलखाय ३०० ॥ सामान्यलक्षण ॥ बहुतवस्तुसम
 होयजहँ नहिंविशेषलखिजाय ॥ जानिपरैसयएकसे तहँ
 सामान्यकहाय ३०१ ॥ उदाहरण ॥ स्वरीदीपमालाबि
 षे बालाअतिअभिराम ॥ कोनियकोदीपकशिखा मन
 हिंविचारतइयाम ३०२ ॥ उन्मीलितलक्षण ॥ समतातेइक
 मेंअपर वस्तुजायछिपियत्र ॥ तदपिभेदकछुलखिपरै उ
 न्मीलितहैतत्र ३०३ ॥ उदाहरण ॥ हरितमालकेकुअमें
 नहिलखाहिंछबिखानि ॥ पीताम्बरसोलेतहिय तियपि
 यकोपहिचानि ३०४ ॥ विशेषलक्षण ॥ समतामंयुतवस्तु
 में कछुविशेषदरशाय ॥ जातेजान्योजायवह तिहिबिशे
 षठहराय ३०५ ॥ उदाहरण ॥ इवेतहंसबकइवेतहँकैसेपरैल
 खाय ॥ पयपानीआगेधरै भेदसकलखुलिजाय ३०६ ॥
 उत्तरलक्षण ॥ अभिप्रायमंयुतजहां हैगूढ़ोत्तरदान ॥ अल
 ड्कारउत्तरतहां वरणतबुद्धिनिधान ३०७ ॥ उदाहरण ॥
 बसनकहोंकैसेपथिक हैसूनोममधाम ॥ पैहोवाआराम
 में सबबिधिकोआराम ३०८ ॥ चित्रलक्षण ॥ वहीप्रश्नउ
 त्तरकहे कहियतकरिनिरधार ॥ अरुइकउत्तरप्रश्नबहु
 सोचित्रालङ्कार ३०९ ॥ एकप्रश्नोत्तरकोउदाहरण ॥ कोकिल
 सुन्दरनादकर कामहिंबलसुविशाल ॥ केकीबहुनाब्रजबि
 षे कोसमंतमहिपाल ३१० ॥ अनेकप्रश्नोत्तर ॥ कौनचलै
 केदारमेंकाकोथलकेदार ॥ कोहैरेवकओषधी हरउत्तरबि
 रधार ३११ ॥ सूक्ष्मलक्षण ॥ परआशयलखिबेइको चेष्टासा
 भिप्राय ॥ उत्तररूपअनूपजहँ तहांसूक्ष्मकविराय ३१२ ॥
 उदाहरण ॥ लखनलरूपोरघुनाथदिशिनिशिचरव्याहन
 काम ॥ तर्जनिपैधरितर्जनीऐंचिलईतवराम ३१३ ॥ पिदित

लक्षण ॥ कोऊपरवृत्तान्तलखि ताहिप्रकाशयचत्र ॥ चे
 ष्टासाभिप्रायकरि पिहितालंकृतितत्र ३१४ ॥ उदाहरण ॥
 प्रातलालआयेनिरखि जावकलाग्योभाल ॥ आनुरचा
 तुरतभरी दईआरसीवाल ३१५ ॥ व्याजोक्तिलक्षण ॥
 जहँगोपनआकारको करैबातकहिअन्य ॥ तहँव्याजोक्ति
 बखानहीं जेकविधरनीधन्य ३१६ ॥ उदाहरण ॥ अरज
 नमानीनेकहूबरजरहीबहुबार ॥ बावनबहुतगुलावतरु
 क्योनलगैतनडार ३१७ ॥ गूढोक्तिलक्षण ॥ जहँकोऊकहि
 औरसों औरहिदेइसुनाय ॥ जातेलखहिंननिकटजहँ
 तहँगूढोक्तिकहाय ३१८ ॥ उदाहरणगूढोक्तिके दोयभां
 तिदरशाहिं ॥ बहुइलेश्युतदेखिये कहँइलेश्युतनाहिं
 ३१९ ॥ इलेश्युक्तकोउदाहरण ॥ जाहुपरोसीयासमय यादिन
 आवतिबात ॥ आयेपाहनव्यग्रचित सुरतिकरौंगीरात
 ३२० ॥ श्लेषरहितकोउदाहरण ॥ याक्षणगंगुनजायहौं
 भीरहोतितटमाझ ॥ तातेजायनहायहौंसखीअकेलीसां
 भ ३२१ ॥ विवृतोक्तिलक्षण ॥ गुप्तअर्थजहँआपुही कवि
 सूचितकरिदेत ॥ अलंकारविवृतोक्तितेहिबरणतबुद्धिनि
 केत ३२२ ॥ लक्ष्यमाहिविवृतोक्तिके गुप्तअर्थविधिदो
 य ॥ शब्दशक्तिसोंहोयकहँ अर्थशक्तिसोंहोय ३२३ ॥
 शब्दशक्तिकोउदाहरण ॥ जोगोरमचाहतलियो तौआबहु
 ममध्राम ॥ योंकहियाजकसोंहरिहि कियसूचितरतिठाम
 ३२४ ॥ अर्थशक्तिकोउदाहरण ॥ मेरोमननअचातहैसुनिभू
 ठीरसबात ॥ इमिकहिभूठीवालतब लाललगाईगात
 ३२५ ॥ युक्तिलक्षण ॥ निजमर्महिंगोपनकरै कलूकियाक
 रियत्र ॥ गिरिधरदासबखानिये युक्तिअलंकृततत्र ३२६ ॥

उदाहरण ॥ हरिसौरतिकरितियउठी आइगईतितसा
 स ॥ चारफैसाइकरीलसों ठाढ़ीलेतउसास ३२७ ॥
 लोकोक्तिबलक्षण ॥ लोकप्रवादबखानिये वचनवीचजेहिठौ
 र ॥ अलंकारलोकोक्तितेहि वरणहिबुधशिरमौर ३२८
 उदाहरण ॥ कहानशावनशोककोसूखोहानबताय ॥ ऊ
 धोआपमुनीकहुँप्यासओसतेजाय ३२९ ॥ छेकोक्तिबलक्षण ॥
 अपर अर्थव्यंजकजहांसोइलोकोक्तिलखाय ॥ वचननकी
 रचनानतेतहुँछेकोक्तिकहाय ३३० ॥ उदाहरण ॥ दूती
 पददूतीकहा कौनोनहिप्रतिबन्ध ॥ दोनोंबनिआयोभ
 लो सोनोऔरसुगन्ध ३३१ ॥ बक्रोक्तिबलक्षण ॥ सुनत
 वाक्यरोषादिबश रचेअर्थजहुँऔर ॥ कहुँइलेषहुकाकु
 सों बक्रउक्तितिहिठौर ३३२ ॥ श्लेषबक्रोतिउदाहरण ॥
 मानतजोगहिसुमतिबर पुनिपुनिहोतिनदेह ॥ मानत
 जोगीयोगको नहिहमकरतसनेह ३३३ ॥ काव्यबक्रोक्ति
 बध ॥ तोहित्यागिइयामहिमखी अरुतियनाहिंसोहाय ॥
 अरुतियनाहिंसोहायमुनि बोलीनैनचढाय ३३४ ॥
 स्वभावोक्तिबलक्षण ॥ शिशुत्वादिजोजानिहै तदगतजोन
 सुभाय ॥ ताकोवरणनकरततहुँ स्वभावोक्तिकविराय
 ३३५ ॥ उदाहरण ॥ धूधुरेढेरणिमें धरतअटपटेपांय ॥
 लाललटपटेआखरनि भाषतसखिहरषाय ३३६ ॥
 भाविकलक्षण ॥ भूतभविष्यपदार्थको जहांसकलकवि
 राय ॥ वरणतकरिप्रत्यक्षतहुँ भाविकभाष्योजाय ३३७ ॥
 भूतप्रत्यक्षउदाहरण ॥ वेणुबजावतमधुरसुर कोटिलजा
 वतमेनु ॥ ऊधोआवतअजहुँहरि सांभचरावतधेनु
 ३३८ ॥ भविष्यप्रत्यक्षउदाहरण ॥ ग्रामसिंहनृपचन्दमें इयाम

मिहममविप्र ॥ मैदेखतिकरपकरिमोहि जातमुरथधरि
 द्विप्र ३३६ ॥ उदात्तलक्षण ॥ श्लाघनीयजोचरितसोअ
 ज्ञऔरकोहोय ॥ अरुअतिसम्पतिवरणिबो हैउदात्तवि
 धिदोय ३४० ॥ प्रथमउदात्तउदाहरण ॥ मुनिजनध्यायहि
 जासुपद दरशनयावहिरञ्च ॥ तेकुब्जाकेभवनमें राजत
 बैठेमञ्च ३४१ ॥ द्वितीयउदात्तउदाहरण ॥ तोघरतैंडारहि
 जनी धरीमणीनबुहारि ॥ तिनतेभेनगनगघने लखहु
 मेरुअनुहारि ३४२ ॥ अत्युक्तिलक्षण ॥ जहँउदारताशूरता
 बिरहादिककीउक्ति ॥ अद्भुतमिथ्याहोयतहँ अलङ्कार
 अत्युक्ति ३४३ ॥ उदारतायथा ॥ भूपतितेरेदानसों
 घरघरभयोसुमेर ॥ भटकहिदेतप्रदक्षिणा सूरलहँबहु
 फेर ३४४ ॥ शूरतायथा ॥ तोप्रतापडरप्राणतजि शत्रुग
 येयमलोक ॥ इतहुनमारैआइयह तऊहृदयडरआंक
 ३४५ ॥ विरहयथा ॥ जावनबिरहिनिजातिहै तजति
 श्वासशिखिज्वाल ॥ तावनकेसार्वगिरें राखीकैतत्का
 ल ३४६ ॥ निरुक्तिलक्षण ॥ जहांयोगवशनामको क
 लिपतअरैअर्थ ॥ तहँनिरुक्तिभूषणकहै कविकुलतिल
 कसमर्थ ३४७ ॥ उदाहरण ॥ जोपरकीयात्यागिके चले
 बिदेशसचैन ॥ तोबिषयीतुमसांचहौ अबलाप्राणहिंलै
 न ३४८ ॥ प्रतिषेधलक्षण ॥ जहांप्रसिद्धनिषेधको अनु
 कीर्त्तनदरशाय ॥ प्रतिषेधालंकृतिकहहि तिहिअतिम
 तिकविराय ३४९ ॥ उदाहरण ॥ नहिंविराटकोपाकघ
 जहँकरखीव्यवहार ॥ यहसङ्गरजामेंचले बरखीवा
 र ३५० ॥ विधिलक्षण ॥ सिद्धवस्तुहीकोजहं
 विधान ॥ विधिभूषणतहँजानिये इहिविधि

न ३५१ ॥ उदाहरण ॥ क्रमसों पहुँचत अरकजब सक्रम
 करकनगीच ॥ जीवनप्रदशतिहोततब जीवनप्रदजग
 बीच ३५२ ॥ हेतुलक्षण ॥ जहांकाजकेसाथही कारण
 बरण्योहोइ ॥ कैदोउन कीएकता होतहेतुविधिदोइ ३५३
 प्रथमहेतुउदाहरण ॥ गरजिउठेघनमाननी मानसिटावन
 काज ॥ धनुटङ्क।ख्योभूपने शत्रुनशावनआज ३५४ ॥
 द्वितीयहेतुउदाहरण ॥ मोहिंपरमपदमुक्लिमब तोपदरज
 घनश्याम ॥ तीनिलोककोजीतिओ मोहिंबसिओ ब्रजघा
 म ३५५ ॥ इत्यर्थालंकारसमाप्तः ॥ अथशब्दालंकार ॥
 इमिअर्थालंकारसत वरणिबुद्धिअनुसार ॥ वरणतमि
 रिधरदासकवि अवशब्दालंकार ३५६ ॥ अनुप्रासलक्षण ॥
 स्वरबिनव्यञ्जनवरणकी जहँसमतादरशाइ ॥ स्वरसंयु
 क्तहुकहँहिंतेहि अनुप्रासकविराइ ३५७ ॥ उदाहरण ॥
 मनमोहनसोहनभले लसतरसीलेमैन ॥ ठाढ़ेगुण गाढ़े
 अहँ कहतखँबीलेनैन ३५८ ॥ अथछेकानुप्रासलक्षण ॥
 समताबहुव्यञ्जनकी क्रमसोंजहँइकवार ॥ तहँछेकानु
 प्रासहै सुनियेसुकविउदार ३५९ ॥ उदाहरण ॥ शुभशो
 भासोहैमही बारीबरचलचाल ॥ सोनासीनौरसरसी
 बनीबनैबलिबाल ३६० ॥ वृत्त्यनुप्रासलक्षण ॥ समताब
 हुव्यञ्जनकी जहँबिनुक्रमइकवारु ॥ कैक्रमसोंबहुवार
 तहँ वृत्तिअलंकृतिचारु ३६१ ॥ एकहुव्यञ्जनकीजहां
 समताकरतिनिवास ॥ एकवारबहुवारकरितहांवृत्त्यनु
 ३६२ ॥ एकवारबहुव्यञ्जनसमतायथा ॥ लसेशैल
 गववनहरिससाथ ॥ खासेसुखमयचारुरुचि
 ॥ ३६३ ॥ क्रमसोंबहुवारव्यञ्जनसमतायथा ॥

वैनवनेवनितासुखद ब्रजविधुबुधबुधिएन ॥ नौलनीलन
 लिनाक्षहरिकोकिलकलकिलवैन ३६४ ॥ एकव्यञ्जनकी
 एकवारसमतायथा ॥ ठाढ़ेमाढ़ेगुणबनो सखिदेखोहमइया
 म ॥ प्रीतिमन्तसोहैमहा निशिवसिइयामाधाम ३६५ ॥
 एकव्यञ्जनकीबहुबारसमतायथा ॥ घेरिजोरकरिशोरगुरुजु
 रेवारिधरिघोर ॥ फिरिधिरिडारैबारिगिरि वरपरचारौ
 ओर ३६६ ॥ श्रुत्यनुप्रासलक्षण ॥ तालुरदादिकथानकृत
 व्यञ्जनकोउच्चार ॥ जहँमादृशअनुप्रासश्रुति वरणिय
 करिनिरधार ३६७ चतुरजानकीचारुछवि चञ्चलअ
 च्छप्रतच्छ ॥ झकतिचन्दमुखक्षणहिंक्षण जाइभरोखे
 स्वच्छ ३६८ ॥ अन्त्यानुप्रासलक्षण ॥ आदिस्वरहुमंयुतज
 हां व्यंजनआवृतहोइ ॥ सोअन्त्यानुप्रासहै कहियतुका
 न्तहिजोइ ३६९ ॥ उदाहरण ॥ नीरधीरपरपीरहर सँग
 अहीरकीभीर ॥ नीरतीरजहँकीरबहु लसेसीरधरिबीर
 ३७० ॥ लाटानुप्रासलक्षण ॥ शब्दअर्थइनदुहुनकी जहँ
 पुनरुक्तिप्रकास ॥ तातपरजमहँभेदकछु तहँलाटानुप्रा
 स ३७१ ॥ उदाहरण ॥ राजिवमुखराजिवनयन लखो
 नयनकीकोर ॥ करिकरुणाकरुणाकरन दुखचोरौदुख
 चोर ३७२ ॥ यमकलक्षण ॥ स्वरव्यंजनगतकीजहां आ
 वृतिकबिबरिबण्ड ॥ यमकसोईहैदोयविधि इकअख
 ण्डइकखण्ड ३७३ ॥ सोअखण्डसार्थकसवै शब्दयम
 ककोहोय ॥ खण्डशब्दसार्थककोऊ कोऊनिरर्थकसो
 ३७४ ॥ अखण्डयमकउदाहरण ॥ भूपकरनकुण्डन
 करनशत्रुमदनाश ॥ आदिबरनवरवरनवि
 वरनप्रकाश ३७५ ॥ खण्डउदाहरण ॥ जनउ

३२

भारतीभूषण ।

धरनवरअधरनरुचिखानि ॥ शरनसुखदअरिशरन
जिन रमरनवितमुददानि ३७६ ॥ शब्दअर्थ आभर
णदोउद्विहिबिधिभयेसमाप्त ॥ इनकोपदिगुणिगुणितको
कैहैअतिमुखप्राप्त ३७७ ॥ कविभारतिभूषणपरमभार
तिभूषणएहु ॥ भारतिचरणसनेहुधरि सतकविद्विहिपदि
लेहु ३७८ ॥ विधिविधिगुणिशिवशिवहिगुणिकरनचरणर
जआस ॥ बारबारतिनकेचरणवन्दनगिरिधरदास ३७९ ॥
इतिश्रीनन्दनन्दनपादारविन्दमलिन्दधनाधीशश्रविषूगिरिधर
दासकवीश्वरविरचितभारतीभूषणमलंकारसमाप्त ॥
मुन्शी नवलकिशोर (सी, आई, ई,) के छापेखाने में छपी
अक्टूबर सन् १९०२ ई० ॥

Printed at the
Calcutta Press



DBA000005900HIN